

විභාග, විභාග ප්‍රතිඵල ආදිය

අධ්‍යාපන අමාත්‍යාංශය

ගුරු අධ්‍යාපනය පිළිබඳ පූර්ව සේවා වෘත්තීය පාඨමාලාවක් හැදෑරීම සඳහා ජාතික අධ්‍යාපන විද්‍යාපීඨවලට ඇතුළත් කරගැනීම - 2005

1.0 ජාතික අධ්‍යාපන විද්‍යා පීඨයක ගුරු අධ්‍යාපනය පිළිබඳ තුන් අවුරුදු පූර්ව සේවා වෘත්තීය පාඨමාලාවක් හැදෑරීමට අවශ්‍ය ශාස්ත්‍රීය සුදුසුකම් හා යෝග්‍යතාව ඇති අයදුම්කරුවන්ගෙන් අයදුම්පත් කැඳවනු ලැබේ.

2.0 යෝග්‍යතාව.- සෑම අයදුම්කරුවෙකුම,

2.1 ශ්‍රී ලංකා පුරවැසියකු විය යුතුයි.

2.2 විශිෂ්ට වර්තමාන ද, මනා ශාරීරික හා මානසික සෞඛ්‍යයෙන් ද යුක්ත විය යුතුය.

2.3 වයස

2.3.1 2005.01.01 දිනට වයස අවුරුදු 25 ට නොවැඩි විය යුතුයි.

2.3.2 කතෝලික/ක්‍රිස්තියානි ධර්මය පාඨමාලාවට අයදුම්කරන පුරුෂවරුන් සඳහා 2005.01.01 වැනි දිනට වයස අවුරුදු 30ට නොවැඩි විය යුතුයි.

2.3.3 බුද්ධ ධර්මය පාඨමාලාවට ඉල්ලුම් කරන බෞද්ධ භික්ෂූන් වහන්සේලා 2005.01.01 වැනි දිනට වයස අවුරුදු 27 ට නොවැඩි විය යුතුයි.

2.4 අවිවාහක විය යුතුයි.

3.0 මූලික අධ්‍යාපන සුදුසුකම් :-

3.1 2003 වර්ෂයේ පවත්වන ලද අ.පො.ස. (උ.පෙ.) විභාගයේදී විෂයයන් තුනකින් (ශ්‍රීපාද ජාතික අධ්‍යාපන විද්‍යාපීඨය සඳහා විෂයය දෙකකින්) එකවර සමත්වීම.

(තාක්ෂණ අධ්‍යයන පාඨමාලාවේ ඉල්ලුම්කරුවන් 4.14 ඡේදයේ සැලකිය යුතු යන වගන්තිය ද කතෝලික/ ක්‍රිස්තියානි ධර්මය පාඨමාලාවේ පුරුෂවරුන් 4.10 ඡේදයේ සැලකිය යුතු යන වගන්තිය ද කියවන්න.)

3.2 අ.පො.ස. (සා.පෙ.) විභාගයේදී / මූලික පිරිවෙන් අවසාන විභාගයේ දී ගණිතය සිංහල/දෙමළ භාෂාව ඇතුළු විෂයයන් 6 කින් දෙවරකට නොවැඩි වාර ගණනක දී (පළමු අවස්ථාවේ දී විෂයය 5 කින්) සමත්වීම.

3.3 ඒ ඒ පාඨමාලාවට අදාළ අ.පො.ස. (සා.පෙ.) විභාගයේ විශේෂ සුදුසුකම් ඉහත 3.2 පරිදි දෙවරක දී සම්පූර්ණ නොවේ නම් තුන්වැනි වාරයේදී සම්පූර්ණ කර තිබිය යුතුයි. සියලුම සුදුසුකම් ඉල්ලුම් පත්‍රය හාර ගන්නා අවසාන දින හෝ ඊට පෙර සම්පූර්ණ කර තිබිය යුතුය.

3.4 ඉංග්‍රීසි මාධ්‍යයෙන් පැවැත්වෙන පාඨමාලාවලට ඉල්ලුම්කරන්නේ නම් අ.පො.ස. (සා.පෙළ) විභාගයේ දී ඉංග්‍රීසි භාෂාව/ඉංග්‍රීසි සාහිත්‍ය විෂයයට සම්මාන සාමාර්ථයක් ලබා තිබිය යුතුය.

4.0 අධ්‍යාපන සුදුසුකම් හා වෙනත් විශේෂ අවශ්‍යතා.-ජාතික අධ්‍යාපන විද්‍යාපීඨවල පැවැත්වෙන එක් එක් පාඨමාලාවට අදාළ අධ්‍යාපන සුදුසුකම් හා වෙනත් විශේෂ අවශ්‍යතා පහත දැක්වේ.

4.1 පාඨමාලා අංකය 01 - ප්‍රාථමික අධ්‍යාපනය

4.1.1 2003 වර්ෂයේ පවත්වන ලද අ.පො.ස. (උ.පෙළ) විභාගයේදී සිංහල/දෙමළ භාෂාව ඇතුළු විෂය තුනකින් (ශ්‍රීපාද ජාතික අධ්‍යාපන විද්‍යාපීඨය සඳහා විෂය දෙකකින්) එකවර සමත්වීම හා

4.1.2 සිංහල/දෙමළ භාෂාව හා ගණිතය ඇතුළු විෂය 06 කින් අ.පො.ස. (සා.පෙළ) විභාගයෙන් සමත්වීම.

4.2 පාඨමාලා අංකය 02 - විද්‍යාව

4.2.1 2003 වර්ෂයේ පවත්වන ලද අ.පො.ස. (උ.පෙළ) විභාගයේ දී උද්භිද විද්‍යාව, සත්ත්ව විද්‍යාව, භෞතික විද්‍යාව, රසායන විද්‍යාව සහ ජීව විද්‍යාව යන විෂයයන් තුනකින් (ශ්‍රීපාද ජාතික අධ්‍යාපන විද්‍යාපීඨය සඳහා විෂය දෙකකින්) එකවර සමත්වීම, හා

4.2.2 සිංහල/දෙමළ භාෂාවට සාමාර්ථය හා 32 ගණිතය හෝ 42 ගණිතය විෂයයට සම්මාන සාමාර්ථයක් ඇතුළු විෂය හයකින් අ.පො.ස. (සා.පෙළ) විභාගයෙන් සමත්වීම.

4.3 පාඨමාලා අංකය 03 - ගණිතය

4.3.1 2003 වර්ෂයේ පවත්වන ලද අ.පො.ස. (උ.පෙළ) විභාගයේදී ව්‍යවහාරික ගණිතය, ශුද්ධ ගණිතය, ගණිතය, සංයුක්ත ගණිතය, උසස් ගණිතය, භෞතික විද්‍යාව, රසායන විද්‍යාව යන විෂයයන් ගෙන් විෂය තුනකින් (ශ්‍රීපාද ජාතික අධ්‍යාපන විද්‍යාපීඨය සඳහා විෂය දෙකකින්) එකවර සමත්වීම, හා

4.3.2 සිංහල/දෙමළ භාෂාවට සාමාර්ථය හා 32 ගණිතය හෝ 42 ගණිතය විෂයට සම්මාන සාමාර්ථයක් ඇතුළු විෂය හයකින් අ.පො.ස. (සා.පෙළ) විභාගයෙන් සමත්වීම.

4.4 පාඨමාලා අංකය 04 - ශාරීරික අධ්‍යාපනය

4.4.1 2003 වර්ෂයේ පවත්වන ලද අ.පො.ස. (උ.පෙළ) විභාගයේ දී ඕනෑම විෂය තුනකින් එකවර සමත්වීම හා

4.4.2 සිංහල/දෙමළ භාෂාව හා ගණිතය ඇතුළුව විෂයයන් හයකින් අ.පො.ස. (සා.පෙළ) විභාගයෙන් සමත්වීම හා

4.4.3 පිළිගත් සංවිධානාත්මක ක්‍රීඩා පිළිබඳ නිපුණත්වයක් ලබා තිබීම.

විවිධ ක්‍රීඩා/ඉසව් ක්‍රියාකාරකම් තුනකට උපරිම වශයෙන් ලකුණු 75 ක් ප්‍රදානය කිරීම පහත දැක්වෙන අනුපිළිවෙලට සිදුකරනු ලැබේ.

ක්‍රීඩා / ඉසව් / ක්‍රියාකාරකම්වල ප්‍රමුඛතා අනුපිළිවෙල

අනු අංකය	මට්ටම	කේවල	සමූහ	ස්ථානය	ලකුණු
1	අන්තර්ජාතික මට්ටම	කේවල	-	1	25
2	අන්තර්ජාතික මට්ටම	කේවල	-	2	24
3	අන්තර්ජාතික මට්ටම	කේවල	-	3	23
4	අන්තර්ජාතික මට්ටම	-	සමූහ	1	22
5	අන්තර්ජාතික මට්ටම	-	සමූහ	2	21
6	අන්තර්ජාතික මට්ටම	-	සමූහ	3	20
7	අන්තර්ජාතික නියෝජනය	කේවල	සමූහ	-	19
8	ජාතික මට්ටම	කේවල	-	1	18
9	ජාතික මට්ටම	කේවල	-	2	17
10	ජාතික මට්ටම	කේවල	-	3	16
11	ජාතික මට්ටම	-	සමූහ	1	15
12	ජාතික මට්ටම	-	සමූහ	2	14
13	ජාතික මට්ටම	-	සමූහ	3	13
14	පළාත් මට්ටම	කේවල	-	1	12
15	පළාත් මට්ටම	කේවල	-	2	11
16	පළාත් මට්ටම	කේවල	-	3	10
17	පළාත් මට්ටම	-	සමූහ	1	09
18	පළාත් මට්ටම	-	සමූහ	2	08
19	පළාත් මට්ටම	-	සමූහ	3	07
20	රෙජිමේන්තු සැරයන් මේජර්	-	-	-	06
21	ජනාධිපති බාලදක්ෂ/බාලදක්ෂිකා	-	-	-	06
22	රෙජිමේන්තු උපකරණ පාලක	-	-	-	06
23	දිස්ත්‍රික් මට්ටම/කලාප/ප්‍ර.ලේ. කාර්යාල	කේවල	-	1	06
24	දිස්ත්‍රික් මට්ටම/කලාප/ප්‍ර.ලේ. කාර්යාල	කේවල	-	2	05
25	දිස්ත්‍රික් මට්ටම/කලාප/ප්‍ර.ලේ. කාර්යාල	කේවල	-	3	04
26	දිස්ත්‍රික් මට්ටම/කලාප/ප්‍ර.ලේ. කාර්යාල	-	සමූහ	1	03
27	දිස්ත්‍රික් මට්ටම/කලාප/ප්‍ර.ලේ. කාර්යාල	-	සමූහ	2	02
28	දිස්ත්‍රික් මට්ටම/කලාප/ප්‍ර.ලේ. කාර්යාල	-	සමූහ	3	01

(සැලකිය යුතුය.— (i) පිළිගත් ක්‍රීඩා තරග (අන්තර් ජාතික) - අධ්‍යාපන අමාත්‍යාංශය / ක්‍රීඩා අමාත්‍යාංශය සහ ඒවායේ ලියාපදිංචි ජාතික ක්‍රීඩා සංගම් මගින් ශ්‍රී ලංකාවේ ජාතික කණ්ඩායම් හෝ පාසල් ක්‍රීඩා කණ්ඩායම් නියෝජනය කරමින් සහභාගිවන අන්තර් ජාතික තරග.

(ii) පිළිගත් ක්‍රීඩා තරග - අධ්‍යාපන අමාත්‍යාංශය / ක්‍රීඩා අමාත්‍යාංශය / ජාතික තරුණ සේවා සභාව මගින් සංවිධානය කරනු ලබන ජාතික මට්ටමේ ක්‍රීඩා තරග.

පළාත් අධ්‍යාපන අමාත්‍යාංශය/පළාත් ක්‍රීඩා අමාත්‍යාංශය/ජාතික තරුණ සේවා සභාව මගින් සංවිධානය කරනු ලබන පළාත් මට්ටමේ ක්‍රීඩා තරග.

පළාත් ක්‍රීඩා අමාත්‍යාංශය/ජාතික තරුණ සේවා සභාව මගින් සංවිධානය කරනු ලබන දිස්ත්‍රික් මට්ටමේ ක්‍රීඩා තරග.

පළාත් අධ්‍යාපන අමාත්‍යාංශය මගින් සංවිධානය කරනු ලබන අධ්‍යාපන කලාප මට්ටමේ ක්‍රීඩා තරග.

(iii) ක්‍රීඩා අමාත්‍යාංශය සහ අධ්‍යාපන අමාත්‍යාංශයේ ලියාපදිංචි හා පිළිගත් ක්‍රීඩා සංගම් මගින් සංවිධානය කරන ලද ඒ ශ්‍රේණියේ තරගවල 1, 2 හා 3 වන ස්ථානවලට පමණක් අනුපිළිවෙලින් ප්‍රමුඛතාව දෙනු ලැබේ.

(iv) ඉල්ලුම් පත්‍ර කැඳවීමේ අවසාන දිනයට පූර්වයෙන් වූ වර්ෂ 5 තුළ ලබා ගත් ක්‍රීඩා නිපුණතා මේ සඳහා වලංගු වේ.

(v) ක්‍රීඩා සහතික තුනකට ලකුණු දීමේ දී ලකුණු හිමිවන්නේ එකම ඉසව්වකට එකම වයස් කාණ්ඩයක් සඳහා එකම වසරකදී ලබා ගත් සහතික වලින් එක් සහතිකයකට පමණි.

45 පාඨමාලා අංකය 05 - ආහාර තාක්ෂණය

- 4.5.1 2003 වර්ෂයේ පැවැත්වූ අ.පො.ස. (උ.පෙළ) විභාගයේදී ගෘහ ආර්ථික විද්‍යාව ඇතුළුව විෂය තුනකින් එකවර සමත්වීම හා
4.5.2 සිංහල/දෙමළ භාෂාව ගණිතය සහ විද්‍යාව ඇතුළුව විෂය 06 කින් අ.පො.ස. (සා.පෙළ) විභාගයෙන් සමත්වීම.

46 පාඨමාලා අංකය 06 - ඉංග්‍රීසි

- 4.6.1 2003 වර්ෂයේ දී පවත්වන ලද අ.පො.ස. (උ.පෙළ) විභාගයේදී ඉංග්‍රීසි (සාමාන්‍ය ඉංග්‍රීසි නොවේ) ඇතුළුව විෂය තුනකින් එකවර සමත්වීම හා ඉංග්‍රීසි භාෂාවට/ඉංග්‍රීසි සාහිත්‍යයට සම්මාන සාමාර්ථයක් ද, සිංහල / දෙමළ භාෂාවට හා ගණිතය ද ඇතුළුව විෂයය හයකින් අ.පො.ස. (සා.පෙළ) විභාගයෙන් / ලත්වූ අ.පො.ස. (සා.පෙ.) විභාගයෙන් සමත්වීම හෝ
4.6.2 2003 වර්ෂයේ දී පවත්වන ලද අ.පො.ස. (උ.පෙළ) විභාගයේදී ඕනෑම විෂය තුනකින් එකවර සමත්වීම හා 2003 වර්ෂයේ දී පවත්වන ලද ලත්වූ අ.පො.ස. (උ.පෙළ) විභාගයෙන් ඉංග්‍රීසි ඇතුළුව විෂයයන් තුනකින් සමත්වීම සහ අ.පො.ස. (සා.පෙළ) විභාගයෙන් / ලත්වූ අ.පො.ස. (සා.පෙළ) විභාගයෙන් ඉංග්‍රීසි භාෂාව/ඉංග්‍රීසි සාහිත්‍යයට සම්මාන සාමාර්ථයක් හා සිංහල/දෙමළ භාෂාව හා ගණිතය ද ඇතුළුව විෂයයන් හයකින් සමත්වීම හෝ
4.6.3 2003 වර්ෂයේ දී පවත්වන ලද අ.පො.ස. (උ.පෙළ) විභාගයේදී ඕනෑම විෂය තුනකින් එකවර සමත්වීම හා අ.පො.ස. (සා.පෙළ) විභාගයෙන් / ලත්වූ අ.පො.ස. (සා.පෙළ) විභාගයෙන් ඉංග්‍රීසි භාෂාව/ඉංග්‍රීසි සාහිත්‍යයට විශිෂ්ඨ සාමාර්ථයක්/සම්මාන සාමාර්ථයක් හා සිංහල/දෙමළ භාෂාව හා ගණිතය ද ඇතුළුව විෂයයන් හයකින් අ.පො.ස. (සා.පෙළ) විභාගයෙන් සමත්වීම.

(සැලකිය යුතුයි.— i. තෝරා ගැනීමේ දී ඉංග්‍රීසි පාඨමාලාවේ 4.6.1 හා 4.6.2 යටතේ සුදුසුකම් සපුරන අයදුම්කරුවන්ට ප්‍රමුඛතාව හිමිවේ. ඔවුන් ප්‍රවීණතා පරීක්ෂණයකට පෙනී සිටිය යුතු නැත. සම්මුඛ පරීක්ෂණයේ දී සුදුසුකම් තහවුරු කළ යුතුය.
ii. 4.6.3 යටතේ සුදුසුකම් සපුරන අයදුම්කරුවන් ප්‍රවීණතා පරීක්ෂණයකට පෙනී සිටිය යුතුය.)

4.7 පාඨමාලා අංක 07 - බුද්ධ ධර්මය

බුද්ධ ධර්මය පාඨමාලාවට බෞද්ධ භික්ෂූන් වහන්සේලාට ද ගිහි අයදුම්කරුවන්ටද ඉල්ලුම් කළ හැකියි. සියලුම අවශ්‍යතා 2003 වසරේ හෝ ඊට පෙර සම්පූර්ණ කර තිබිය යුතුය.

- 4.7.1 2003 වර්ෂයේදී පවත්වන ලද අ.පො.ස. (උ.පෙළ) විභාගයේදී බුද්ධ ධර්මය, බෞද්ධ ශිෂ්ටාචාරය, පාළි හා සිංහල යන විෂයයන්ගෙන් දෙකක් ඇතුළුව විෂයය තුනකින් එකවර සමත්වීම සහ දහම් පාසල් අවසාන විභාගය සමත්වීම
4.7.2 ප්‍රාචීන, ප්‍රාරම්භ විභාගයෙන් සමත්වීම,
4.7.3 බෞද්ධ ධර්මාචාරය විභාගයෙන් සමත්වීම.
4.7.4 සිංහල භාෂාව, බුද්ධ ධර්මය හා ගණිතය ඇතුළු විෂයයන් හයකින් අ.පො.ස. (සා.පෙළ)/සිංහල භාෂාව, ගණිතය, ත්‍රිපිටක ධර්මය ඇතුළු විෂයයන් හයකින් මූලික පිරිවෙන් අවසාන විභාගයෙන් සමත්වීම.

(සැලකිය යුතුයි.— (i) තෝරා ගැනීමේ අනුපිළිවෙල

- (අ) 4.7.1, 4.7.4 ඇතුළු සියළුම සහතික ඇති අයදුම්කරුවන්
(ආ) 4.7.1, 4.7.2 සහ 4.7.4 සහතික ඇති අයදුම්කරුවන්
(ඉ) 4.7.1, 4.7.3 සහ 4.7.4 සහතික ඇති අයදුම්කරුවන්
(ඊ) 4.7.1, 4.7.4 සහතික ඇති අයදුම්කරුවන්)

48 පාඨමාලා අංකය 08 - භික්ෂු ධර්මය

- 4.8.1 2003 වර්ෂයේදී පවත්වන ලද අ.පො.ස. (උ.පෙ.) විභාගයේදී එකවර භික්ෂු ධර්මය භික්ෂු ශිෂ්ටාචාරය සංස්කෘත හා දෙමළ යන විෂයයන්ගෙන් විෂය දෙකක් ඇතුළුව විෂයයන් තුනකින් සමත්වීම.
4.8.2 ශෛව සිද්ධාන්ත පණ්ඩිතර් සහතිකය ලබා තිබීම.
4.8.3 ශෛව පුලවර් සහතිකය ලබා තිබීම.
4.8.4 ඉලං ශෛව පුලවර් සහතිකය ලබා තිබීම.
4.8.5 දෙමළ භාෂාව ගණිතය සහ භික්ෂු ධර්මය ඇතුළු විෂයයන් 6 කින් අ.පො.ස. (සා.පෙ.) විභාගයෙන් සමත්වීම.

(සැලකිය යුතුයි.— තෝරා ගැනීමේ අනුපිළිවෙල

- අ. 4.8.1, 4.8.5 සහ අනිකුත් සියළුම සහතික හිමි අයදුම්කරුවන්
ආ. 4.8.1, 4.8.5 සහ අනිකුත් සහතික තුනෙන් දෙකක් ලැබූ අයදුම්කරුවන්
ඉ. 4.8.1, 4.8.5 සහ අනිකුත් සහතික තුනෙන් එකක් ලැබූ අයදුම්කරුවන්
ඊ. 4.8.1, 4.8.5 සහතික ලැබූ අයදුම්කරුවන්

ඉහත සඳහන් සියළුම අවශ්‍යතා 2003 වර්ෂයේ දී හෝ ඊට පෙර ලබා තිබිය යුතුයි.)

4.9 පාඨමාලා අංකය 09 - ඉස්ලාම් ධර්මය

- 4.9.1 2003 වර්ෂයේදී පවත්වන ලද අ.පො.ස. (උ.පෙ.) විභාගයේදී ඉස්ලාම් ධර්මය, ඉස්ලාම් ශිෂ්ටාචාරය සහ අරාබි යන විෂයයන්ගෙන් එකක් ඇතුළුව විෂයයන් තුනකින් එකවර සමත්වීම.
 4.9.2 අල් - ආලිම් විභාගය (1 කොටස හා 2 කොටස යන දෙකින්ම) සමත්වීම.
 4.9.3 මොලවි සහතිකය ලබා තිබීම.
 4.9.4 දෙමළ භාෂාව, ගණිතය සහ ඉස්ලාම් ධර්මය ඇතුළු විෂයයන් 6 කින් අ.පො.ස. (සා.පෙ.) විභාගයෙන් සමත්වීම.

(සැලකිය යුතුයි.— තෝරා ගැනීමේ ප්‍රමුඛතා අනුපිළිවෙල

- (අ) 4.9.1, 4.9.4 සහ අනිකුත් සියළුම සහතික හිමි අයදුම්කරුවන්
 (ආ) 4.9.1, 4.9.4 සහ අනිකුත් සහතික දෙකෙන් එකක් හිමි අයදුම්කරුවන්
 (ඉ) 4.9.1, 4.9.4 සහතික හිමි අයදුම්කරුවන්

ඉහත සඳහන් සියළුම අවශ්‍යතා 2003 වර්ෂයේ දී හෝ ඊට පෙර ලබා තිබිය යුතුයි.

4.10 පාඨමාලා අංකය 10 - කතෝලික ධර්මය/ක්‍රිස්තියානි ධර්මය

- 4.10.1 2003 වර්ෂයේ දී පවත්වන ලද අ.පො.ස. (උ.පෙ.) විභාගයේ දී විෂයයන් තුනකින් එකවර සමත්වීම හා දේව ධර්මය පිළිබඳ පාඨමාලාව (බී.ටී.එම්.) හදාරා තිබීම හෝ
 4.10.2 2003 වර්ෂයේ දී පවත්වන ලද අ.පො.ස. (උ.පෙ.) විභාගයේ දී ක්‍රිස්තු ධර්මය ඇතුළු එකවර විෂයයන් තුනකින් සමත්වීම හා ජාතික ධර්මෝපදේශ මධ්‍යස්ථානය මගින් පවත්වනු ලබන කතෝලික දහම් ගුරු සහතිකය සඳහා අවම වශයෙන් සාමාන්‍ය සාමාර්ථය ලබා තිබීම හෝ
 4.10.3 2003 වර්ෂයේ දී පවත්වන ලද අ.පො.ස. (උ.පෙ.) විභාගයේ දී එකවර විෂයයන් තුනකින් සමත්වීම හා දේව ධර්ම නිකේතනය මගින් පවත්වනු ලබන කතෝලික ධර්මය පිළිබඳ ඩිප්ලෝමා සහතිකය ලබා තිබීම හෝ
 4.10.4 2003 වර්ෂයේ දී පවත්වන ලද අ.පො.ස. (උ.පෙ.) විභාගයේ දී එකවර විෂයයන් තුනකින් සමත්වීම හා කතෝලික රදගුරු පදවි මට්ටමෙන් පවත්වනු ලබන කතෝලික දහම්ගුරු සහතිකය ලබා තිබීම හෝ
 4.10.5 2003 වර්ෂයේ දී පවත්වන ලද අ.පො.ස. (උ.පෙ.) විභාගයේ දී එකවර විෂයයන් තුනකින් සමත්වීම හා පිළිමතලාව ලංකා දේව ධර්ම ශාස්ත්‍රාලය මගින් පවත්වනු ලබන ධර්මවේදී ඩිප්ලෝමා සහතිකය ලබා තිබීම හෝ
 4.10.6 2003 දී පවත්වන ලද අ.පො.ස. (උ.පෙ.) විභාගයේ දී එකවර විෂයයන් තුනකින් සමත්වීම හා ජාතික ක්‍රිස්තියානි මණ්ඩලය මගින් පවත්වනු ලබන ආගමික දැනුම පිළිබඳ ජාතික සහතිකය (ධර්මාචාර්ය) ලබා තිබීම, හා
 4.10.7 සිංහල/දෙමළ භාෂාව ගණිතය සාමාර්ථය ද සහ ක්‍රිස්තු ධර්මය හෝ ක්‍රිස්තු ධර්මය (රෝමානු කතෝලික) විෂයයන්ට සම්මාන සාමාර්ථයක් ඇතිව විෂයයන් 6 කින් අ.පො.ස. (සා.පෙ.) විභාගයෙන් සමත්වීම.

- (සැලකිය යුතුයි.—(i) බඳවා ගන්නා මුළු සංඛ්‍යාවෙන් 85%ක් තෝරා ගැනීම සඳහා 4.10.1, 4.10.2, 4.10.3, 4.10.4, යන සහතික වලට අනු පිළිවෙලින් ප්‍රමුඛත්වය දී කතෝලික ධර්මය අයදුම්කරුවන් සම්මුඛ පරීක්ෂණයට කැඳවනු ලැබේ.
 (ii) බඳවා ගන්නා මුළු සංඛ්‍යාවෙන් 15%ක් තෝරා ගැනීම සඳහා 4.10.5, 4.10.6, සහතික වලට අනු පිළිවෙලින් ප්‍රමුඛත්වය දී ක්‍රිස්තියානි ධර්මය අයදුම්කරුවන් සම්මුඛ පරීක්ෂණයට කැඳවනු ලැබේ.
 (iii) බඳවා ගන්නා මුළු අයදුම්කරුවන් සංඛ්‍යාවෙන් 40%ක් කතෝලික හා ක්‍රිස්තියානි පූජක පක්ෂයෙන් තෝරා ගනු ලැබේ. පූජක පක්ෂයේ අයදුම්කරුවන් අතර 2003 වර්ෂයේ උසස් පෙළ සමත්වූ අයදුම්කරුවන් අවශ්‍ය සංඛ්‍යාව නොමැති නම් 2003 වර්ෂයට අනුපිළිවෙලින් ආසන්නතම වර්ෂවල උසස් පෙළ සමත්වූ පූජක පක්ෂයේ අයදුම්කරුවන්ගෙන් තෝරා ගනු ලැබේ. 40%ක පූජක පක්ෂයේ අයදුම්කරුවන් සංඛ්‍යාවක් ඉදිරිපත්වී නොමැති නම් එම පුරප්පාඩු සඳහා ගිනි අයදුම්කරුවන් තෝරා ගනු ලැබේ.
 (iv) ඉල්ලුම් පත්‍රයේ පාඨමාලාවේ නම ලියන ස්ථානයේ කතෝලික ද, ක්‍රිස්තියානි ද යන්න සඳහන් කළ යුතුය.)

4.11 පාඨමාලා අංකය 11 - පුස්තකාල හා තොරතුරු තාක්ෂණය

- 4.11.1 2003 වර්ෂයේ දී පවත්වන ලද අ.පො.ස. (උ.පෙ.) විභාගයේදී විෂයය තුනකින් එකවර සමත්වීම හා
 4.11.2 ඉංග්‍රීසි භාෂාවට/ඉංග්‍රීසි සාහිත්‍යයට සම්මාන සාමාර්ථයක් සහිතව සිංහල/දෙමළ භාෂාව හා ගණිතය ඇතුළුව විෂයය 06 කින් අ.පො.ස. (සා.පෙ.) විභාගයෙන් සමත්වීම.

4.12 පාඨමාලා අංකය 12 - විශේෂ අධ්‍යාපනය

- 4.12.1 2003 වර්ෂයේ දී පවත්වන ලද අ.පො.ස. (උ.පෙ.) විභාගයේදී ඕනෑම විෂයයන් තුනකින් එකවර සමත්වීම හා
 4.12.2 සිංහල/දෙමළ භාෂාව, ගණිතය ඇතුළුව විෂයය 06 කින් අ.පො.ස. (සා.පෙ.) විභාගයෙන් සමත්වීම.

4.13 පාඨමාලා අංක 13 - කෘෂිකර්මය

- 4.13.1 2003 වර්ෂයේ දී පවත්වන ලද අ.පො.ස. (උ.පෙ.) විභාගයේදී කෘෂිවිද්‍යාව ඇතුළුව විෂයයන් තුනකින් එකවර සමත්වීම හා
 4.13.2 සිංහල/දෙමළ භාෂාව, ගණිතය සහ විද්‍යාව සම්මාන සාමාර්ථයක් ඇතුළුව විෂයය 06 කින් අ.පො.ස. (සා.පෙ.) විභාගයෙන් සමත්වීම.